

# જ્યોત્ષ્ણા આંધી જાગર

## NEWS OF GANDHINAGAR

## (Daily)

## દૈનિક

www.janfariyadnews.com

"ગુજરાત રાજ્ય માહિતી ખાતાની પેલલ ઉપર નું અગ્રીમ દૈનિક અખબાર"

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 256 \* Date: 08.7.2026, Wednesday \* Page :04 \* Rs. 1.00/- \* Annual Rs. 350/-

# મુંબઈ-પુણેમાં વરસાદી મહાતોફાનમાં ૧૩નાં મોત

મુંબઈ સહિત મહારાષ્ટ્રમાં એક સપ્તાહથી ભારે વરસાદ અને રેડ એલર્ટથી જનજીવન પ્રભાવિત થયું છે. મુંબઈમાં ૮૦ કિમીની ઝડપે પવન ફૂંકાતાં અને ૧૦ ઈંચ વરસાદ પડતાં ૧૩ લોકોના મોત થયા છે. લોનાવાલામાં ૨૮ ઈંચ વરસાદનો વિક્રમ નોંધાયો. ભેખડ ધસી પડતાં મુંબઈ-પુણે ટ્રેન વ્યવહાર ઠપ થયો છે અને ૨૦થી વધુ ટ્રેનો રદ કરાઈ છે. શાળાઓ બંધ કરાઈ છે અને 'વર્ક ફ્રોમ હોમ'ની સલાહ અપાઈ છે. ગુજરાત તરફના ટ્રેન વ્યવહારને પણ અસરભેખડ ધસવાથી રૂ. ૭૦૦૦ કરોડનો મિલિંગ લિંક બંધ, રેલવે ટ્રેક ધોવાતાં મુંબઈ-પુણે



વિખૂટાં પડ્યાં મુંબઈ : મુંબઈ સહિત સમગ્ર મહારાષ્ટ્ર પર મેઘરાજાએ મુકામ જમાવતાં છેલ્લાં એક સપ્તાહથી સતત ભારે વરસાદ થઈ રહ્યો છે. તેમાં પણ છેલ્લા સતત ત્રણ-ચાર દિવસથી રેડ એલર્ટ વચ્ચે ભારેથી અતિભારે વરસાદ ખાબકતાં જનજીવનને વ્યાપક અસર થઈ છે. ગઈ

જણાવ્યા અનુસાર વરસાદની નોંધણી શરૂ થઈ ત્યારથી લોનાવાલામાં ૨૪ કલાકમાં મહત્તમ વરસાદનો આ એક વિક્રમ છે. ભારે વરસાદને પગલે ભેખડ ધસી પડતાં પુણે મિલિંગ લિંક તથા જૂનો પુણે હાઈવે પણ બંધ કરવાં પડ્યાં હતાં. બીજી તરફ કર્જત પાસે ટ્રેક ધસી પડતાં મુંબઈ-પુણે વચ્ચે ટ્રેન વ્યવહાર પણ ઠપ થયો હતો. વિરાર પાસે ટ્રેક પર પાણી આવતાં મુંબઈથી ગુજરાત વચ્ચે ટ્રેનોની અવરજવર પર પણ અસર પડી હતી. ૨૦થી વધુ ટ્રેનો રદ કરવાની અથવા તો વલસાડ સહિતના જુદાં જુદાં સ્ટેશન સુધી ટૂંકાવવાની ફરજ પડી હતી. હજુ આવતીકાલે નાસિકમાં ક્લાઉડ

બર્સ્ટની આગાહીથી ત્ર્યંબકેશ્વર મંદિર બંધ કરી દેવાયું છે અને તકેદારીનાં પગલાં લેવાયાં છે. મુંબઈમાં ગત મધરાત પછી ક્લાકના ૮૦ કિમીની ઝડપે સૂસવાટાભેર પવન સાથે અતિભારે વરસાદ ખાબકતાં ડરના માર્યા મુંબઈગરાંની રાતે ઉંઘ વેરણ થઈ ગઈ હતી. સાઉથ મુંબઈમાં ચારથી છ ઈંચ વરસાદ પડ્યો હતો પરંતુ ઉત્તરીય પરં વિકોલી, ભાંડુપ તથા મુલુંડ ઉપરાંત બોરીવલીમાં આઠ થી દસ ઈંચ જેટલો વરસાદ ખાબક્યો હતો. બીજી તરફ વસઈ વિરારમાં ૧૨ ઈંચથી વધુ વરસાદ પડતાં સર્વત્ર જળબંબાકારની સ્થિતિ સર્જાઈ હતી. તોફાની પવનના કારણે

સમગ્ર શહેરમાં ૪૦૦ જેટલાં સ્થળે વૃક્ષો ધસી પડવાની તથા દિવાલો કે મકાનના ભાગ ધસી પડવાની ઘટનાઓ બની હતી. ગઈ મોડી રાતે માનપુર્દ વિસ્તારમાં એક ચાલનું સ્ટ્રક્ચર તૂટી પડતાં છ લોકોનાં મોત થયાં હતાં. આ ઉપરાંત જુદી જુદી ઘટનાઓમાં કુલ ૧૩ લોકોનાં મૃત્યુ નીપજ્યાં હતાં. મુંબઈમાં આજે દિવસ દરમિયાન અતિશય તોફાની પવન સાથે પરિસ્થિતિ વણસે તેવી આગાહીને પગલે રાજ્ય સરકાર દ્વારા તમામ સરકારી કચેરીઓમાં બપોર બાદ રજા જાહેર કરી દેવાઈ હતી. ખાનગી કચેરીઓમાં પણ વર્ક ફ્રોમ હોમની સલાહ અપાઈ હતી. વિધાનસભાની બેઠક પણ

ટૂંકાવી દેવામાં આવી હતી. રેડ એલર્ટની આગાહીને પગલે મુંબઈ સહિત થાણે, રાયગઢ, વસઈ વિરારમાં આજે શાળાઓમાં રજા જાહેર કરી દેવામાં આવી હતી. જોકે, આજે સેન્ટ્રલ તથા વેસ્ટર્ન રેલવેમાં નાની મોટી ઘટનાઓને બાદ કરતાં લોકલ ટ્રેનો ચાલુ રહી હતી. મુંબઈ નજીકના વસઈ વિરારમાં અતિ ભારે વરસાદને કારણે અનેક વિસ્તારો જળબંબાકાર બન્યા હતા ઠેર ઠેર કમરસમા કે ઘૂંટણસમા પાણી ભરાયાં હતાં. પુણે તથા રાયગઢ અને થાણે જિલ્લાઓમાં નાની મોટી નદીમાં પૂર આવ્યાં હતાં. રાયગઢ જિલ્લામાં પૂરમાં એસટી બસ સહિતનાં વાહનો ફસાતાં

પ્રવાસીઓને એનડીઆરએફની ટીમ સહિતની રેસ્ક્યુ એજન્સીઓ દ્વારા બચાવવામાં હતાં. રાયગઢ જિલ્લામાં ઠેર ઠેર ભૂસ્ખલન તથા હાઈવે પર પાણી ભરાતાં મુંબઈ-ગોવા હાઈવે બંધ થયો હતો અને કેટલાંય વાહનો ફસાઈ ગયાં હતાં. લગભગ ૧૨ કલાક સુધી હાઈવે બંધ રાખવો પડ્યો હોવાનું જાણવા મળ્યું હતું. મુંબઈ એરપોર્ટ પર ૧૭ ફ્લાઈટ્સ રદ કરાઈ હતી આ ઉપરાંત બીજી પાંચ ફ્લાઈટ અન્ય શહેરો તરફ ડાયવર્ટ કરવામાં આવી હતી. મહારાષ્ટ્ર સરકારે જાહેર કર્યું હતું કે આગામી તા. આઠમી જુલાઈ સુધી રાજ્યભરમાં ભારે વરસાદનું સંકટ યથાવત રહે તેવી સંભાવના છે.

# ચીને પ્રશાંત મહાસાગરમાં સબમરીનમાંથી બેલાસ્ટિક મિસાઈલ પરીક્ષણ કર્યું અમેરિકાએ આઈફોનને જમીનમાં દાટ્યો: ૨૫૦ વર્ષ પછી ખુલશે

ચીને દક્ષિણ પ્રશાંત મહાસાગરમાં ન્યૂક્લિયર સબમરીનમાંથી બેલાસ્ટિક મિસાઈલનું પરીક્ષણ કર્યું, જેનો જાપાન, ઓસ્ટ્રેલિયા અને ન્યૂઝીલેન્ડે ઉગ્ર વિરોધ કર્યો. બેઈજિંગે આને વાર્ષિક કવાયત ગણાવી. ચીને ૪૦ વર્ષ જૂના કરારનો ભંગ કર્યો હોવાનું ઓસ્ટ્રેલિયાએ જણાવ્યું. ન્યૂઝીલેન્ડે પરીક્ષણ પહેલાં જાણ કરાઈ હોવા છતાં, આને અયોગ્ય ગણાવ્યું દક્ષિણ પ્રશાંત મહાસાગરમાં ન્યૂક્લિયર ફી વિસ્તારમાં પરીક્ષણ કરીને ચીને ૪૦ વર્ષ જૂના કરારનો ભંગ કર્યો ઓસ્ટ્રેલિયા અને ફીજીએ સંરક્ષણ કરાર કર્યાં એ જ દિવસ ચીને પરીક્ષણ કર્યું બેઈજિંગ: ચીને દક્ષિણ પ્રશાંત મહાસાગરમાં ન્યૂક્લિયર સબમરીનમાંથી બેલાસ્ટિક મિસાઈલનું પરીક્ષણ કર્યું હતું. તેની સામે ન્યૂઝીલેન્ડ,



ઓસ્ટ્રેલિયા અને જાપાને ઉગ્ર વિરોધ નોંધાવીને ચીનની આ હરકતને ઉચ્કેરણીજનક ગણાવી હતી. જોકે, ચીનની સરકારે તેને વાર્ષિક લશ્કરી કવાયતના ભાગરૂપે થયેલું પરીક્ષણ ગણાવ્યું હતું અને એમાં આંતરરાષ્ટ્રીય કાયદાનું પાલન કરવામાં આવ્યું હોવાનું પણ જણાવ્યું હતું. એક ડી નિશાનને સફળતાથી તોડી પાડવામાં આવ્યું હતું એવું ચીનની નેવીએ સત્તાવાર નિવેદન આપ્યું હતું. ચીનના સરકારી મીડિયાના

ઓસ્ટ્રેલિયાના વિદેશ મંત્રાલયે વિરોધ નોંધાવ્યો હતો અને ચીને ૪૦ વર્ષ જૂના ૧૯૮૬ના કરારનો ભંગ કર્યો હોવાનું કહ્યું હતું. ન્યૂઝીલેન્ડની સરકારે પણ આને અયોગ્ય ગણાવતા કહ્યું હતું કે ચીને કલાકો પહેલાં જ ન્યૂઝીલેન્ડને જાણકારી આપી હતી કે દક્ષિણ પ્રશાંત મહાસાગરમાં આવું કોઈ પરીક્ષણ થવાનું છે. એની કલાકોમાં તો પરીક્ષણ કરી દીધું છે. ચીને જ્યાં પરીક્ષણ કર્યું તે વિસ્તાર ન્યૂક્લિયર ફી વિસ્તાર છે અને એમાં સંધિ પ્રમાણે પરીક્ષણ કરી શકાય નહીં. ન્યૂઝીલેન્ડે કહ્યું હતું કે આ વિસ્તારમાં મિસાઈલ પરીક્ષણ પ્રતિબંધિત છે. સંધિમાં જોડાયેલા દેશો આ વિસ્તારમાં પરીક્ષણો કરતા નથી. ન્યૂઝીલેન્ડ ઓસ્ટ્રેલિયા દક્ષિણ પ્રશાંત મહાસાગરના વિસ્તારમાં આવેલા દેશો છે. આ બંને દેશો ધ્યાં સમયથી ચીનની વધતી લશ્કરી

અમેરિકાએ આઈફોનને જમીનમાં દાટ્યો: ૨૫૦ વર્ષ પછી ખુલશે



અમેરિકાએ સ્વતંત્રતાના ૨૫૦ વર્ષની ઉજવણી નિમિત્તે વોશિંગ્ટનમાં એક અનોખો પ્રયોગ કર્યો છે. ૪૦૮ કિલો વજનની એક ટાઈમ કેપ્સ્યુલમાં આઈફોન-૧૭ પ્રો-મેક્સ સહિત આજના સમયની ચીજવસ્તુઓ દાટવામાં આવી છે. આ કેપ્સ્યુલ ૨૨૭૬માં ખોલવામાં આવશે, ત્યારે ૨૩મી સદીના લોકો ૨૧મી સદીની ટેકનોલોજી અને સંસ્કૃતિ વિશે જાણી શકશે અમેરિકાએ આઈફોનને જમીનમાં દાટ્યો: ૨૫૦ વર્ષ પછી ખુલશે ટાઈમ કેપ્સ્યુલ ૨૨૭૬માં ખોલવામાં આવશે ૨૧મી સદીનો માનવી કઈ ટેકનોલોજીનો ઉપયોગ કરતો હતો તે ૨૩મી સદીના લોકો જાણી શકશે વોશિંગ્ટન: અમેરિકાએ સ્વતંત્રતાની ૨૫૦

કેપ્સ્યુલમાં આઈફોન-૧૭ પ્રો-મેક્સને મૂકવામાં આવ્યો છે. જ્યારે ૨૫૦ વર્ષ પછી ૨૩મી સદીનો માનવી આ ટાઈમ કેપ્સ્યુલ ઓપન કરશે ત્યારે તેને આજના અમેરિકન સમાજ અને અમેરિકાની ટેકનોલોજીની જાણકારી મળશે. બીજું કોઈ મોડલ નહીં ને આઈફોન-૧૭ પ્રો મેક્સ જ કેમ પસંદ થયો તે બાબતે એક્સપર્ટ્સ કહે છે કે અત્યારે મળતાં તમામ સ્માર્ટફોનમાં આઈફોન-૧૭ પ્રો મેક્સ સૌથી આધુનિક છે. એ આજના જમાનાની ટેકનોલોજીનું પ્રતિનિધિત્વ કરે છે. ભવિષ્યમાં લોકોને આ ટેકનોલોજીના કારણે ખબર પડશે કે ૨૦૨૦ના દશકાના માનવીએ કેવી ટેકનોલોજી વિકસાવી લીધી હતી.

# સાઉદીએ કૂડના ભાવમાં ૨૬ વર્ષનો ખામેનેઈના અંતિમ સંસ્કારમાં સૌથી મોટો ૧૧ ડોલરનો ઘટાડો કર્યો ઈરાને રાજકીય શક્તિ પ્રદર્શન કર્યું

ખાડીયુદ્ધ સમાપ્ત થતાં મધ્યપૂર્વમાં શાંતિ સ્થપાઈ છે. સાઉદી અરેબિયાની સરકારી કંપની અરામ્કોએ એશિયાઈ દેશો માટે કૂડ ઓઈલના ભાવમાં પ્રતિ બેરલ ૧૧ ડોલરનો જંગી ઘટાડો કર્યો છે. હવે ૧.૫૦ ડોલરમાં કૂડ વેચવાની જાહેરાત કરાઈ છે. આના પગલે વૈશ્વિક બજારમાં કૂડના ભાવમાં કડાકો બોલી શકે છે: અમેરિકા-ઈરાન યુદ્ધ અટકવાના લીધે મધ્યપૂર્વમાં શાંતિ સ્થપાતા અને હોર્નમાં પુરવઠો પૂર્વવત્ થવા લાગતા ખાડી દેશો વચ્ચે તેમનું કૂડ ઓઈલ વેચવા જંગી ડિસ્કાઉન્ટની હોડ લાગી છે. આના પગલે સાઉદી અરેબિયાની સરકારી કંપની અરામ્કોએ છેલ્લા ૨૬ વર્ષમાં કૂડ ઓઈલના ભાવમાં પ્રતિ બેરલ ૧૧ ડોલરનો જંગી



ઘટાડો કરતાં એશિયાઈ દેશો માટે ફક્ત ૧.૫૦ ડોલરના ભાવે કૂડ વેચવાની જાહેરાત કરી છે. અરબ લાઈટ ઓઈલ જુલાઈમાં પ્રતિ બેરલ ૧૨.૫૦ ડોલર છે, જેને સાઉદી અરેબિયા પહેલી ઓગસ્ટથી એશિયાઈ ખરીદદારો માટે પ્રતિ બેરલ ૧.૫૦ ડોલરના ભાવે વેચશે. આના પગલે કૂડના ભાવમાં કડાકો બોલે તો પણ આશ્ચર્ય નહીં થાય. હાલમાં બ્રેન્ટ કૂડના ભાવ ૭૨ ડોલરની આસપાસ અને ડબલ્યુટીઆઈ કૂડના ભાવ ૬૮ ડોલરની

એશિયન રિફાઈનરોને ગુમાવી દે તેવો ભય સર્જાયો હતો. આ સંજોગોમાં એક તબક્કે અરામ્કોએ રાસ તનુરા ખાતેથી નિકાસ શરૂ કરીને તેને યુદ્ધ પૂર્વના ૮૦ ટકાના સ્તરે પહોચાડી દીધી હતી. યુદ્ધ પહેલા સાઉદી અરેબિયા રાસ તનુરા ખાતેથી જ નિકાસ કરતું હતું. યુદ્ધના પગલે અરામ્કોએ તેનો મોટાભાગનો ફ્લો રેડ સી ફેસિલિટી યાન્બુ ખાતે વાળ્યો હતો. ઓપેક ધ્વસના ઉત્પાદક જૂથ સાઉદી અરેબિયા અને રશિયા બંને ઓગસ્ટમાં તેમના ઓઈલ ઉત્પાદન ક્વોટામાં સામાન્ય વધારો કરવા સંમત થયા છે. હોર્નમાં યુદ્ધ ચાલતું હતું ત્યારે પણ ઓપેક ધ્વસ ગ્રૂપ પ્રતીકાત્મક વધારો કર્યો હતો અને તેના કારણે અખાતના દેશોમાં

ઈરાનના સર્વોચ્ચ વડા ખામેનેઈના અંતિમ સંસ્કાર તહેરાનમાં રાજકીય શક્તિ પ્રદર્શન બન્યા. હુથી, હમાસ અને હિઝબુલ્લાહના પ્રતિનિધિઓની હાજરીથી ઈઝરાયેલ સામે 'એકિસસ ઓફ રેઝિસ્ટન્સ' અકબંધ હોવાનો સંદેશ અપાયો. આ પ્રસંગે ૧૦૦ દેશોના પ્રતિનિધિઓ હાજર રહ્યા, જેમાં ભારતના વિશાળ પ્રતિનિધિમંડળનો સમાવેશ થાય છે. ઈરાને ભારતના સૌહાર્દપૂર્ણ વલણ બદલ આભાર વ્યક્ત કર્યો. હુથી, હમાસ અને હિઝબુલ્લાહના પ્રતિનિધિઓની પુલ્વેઆમ હાજરીના કારણે આખું વિશ્વ સભ્ય થયું તહેરાન: ઈરાનના સર્વોચ્ચ વડા ખામેનેઈના અંતિમ સંસ્કાર ફક્ત અંતિમવિધિ ન



રહેતા ઈરાન માટે વિશ્વ સમક્ષ રાજકીય પ્રદર્શનનું માધ્યમ બન્યા હતા. આ પ્રદર્શનમાં હુથી, હમાસ અને હિઝબુલ્લાહના પ્રતિનિધિઓની હાજરીએ દર્શાવ્યું કે ઈઝરાયેલ સામે એકિસસ ઓફ રેઝિસ્ટન્સ ભારે નુકસાન છતાં પણ યથાવત્ છે. તેનો હજુ પણ પ્રભાવ છે. આ અંતિમયાત્રા સાથે ઈરાને તેનો રાજકીય પ્રભાવ બતાવ્યો હતો. નિષ્ણાતોના

ફક્ત વિદાય ન રહેતા ભૂરાજકીય શક્તિ પ્રદર્શનનું માધ્યમ બની હતી. તેના કારણે વિશ્વ અને તેમા પણ ખાસ કરીને ઈઝરાયેલને તે સંદેશ ગયો છે કે હમાસ, હિઝબુલ્લાહ અને હુથીને ખાતમ થયેલા માની લેવું તે મોટી ભૂલ હશે ઈરાનના દિવંગત સુપ્રીમ લીડર આયાતુલ્લાહ સૈયદ અલિ ખામેનેઈની રાજકીય રીતે યોજાયેલી અંતિમ વિધિમાં દુનિયાના ૧૦૦ જેટલા દેશોના પ્રતિનિધિઓ ઉપસ્થિત હતા. તેમાં ભારતનું પ્રતિનિધિમંડળ ઘણું વિશાળ હતું. બીજાબાજુ ૧૩ જેટલા દેશો આમંત્રણ મળ્યું હોવા છતાં આ કાર્યક્રમમાં ઉપસ્થિત રહેવાના નથી. ઈરાની મીડિયાનો દાવો છે કે, તેની પાછળ અમેરિકાનો હાથ છે.

તંત્રી લેખ.

અયાનક જ ઘટી ચાંદીની કિંમત, બે જ દિવસમાં રૂ. ૬,૬૦૦નો કડાકો! સોનું પણ થયું સસ્તું

સોના અને ચાંદીના ભાવમાં સતત બીજા દિવસે પણ મોટો ઘટાડો જોવા મળ્યો છે. મલ્ટી કમોડિટી એક્સચેન્જ પર બજાર ખુલતાની સાથે જ બંને કિંમતી ધાતુઓના ભાવમાં મોટો કડાકો બોલાયો છે. સોમવારે ભારે કડાકો થયા બાદ મંગળવારે પણ માર્કેટ ખુલતાની સાથે જ ચાંદીના ભાવ તૂટી પડ્યા હતા. સ્ક્રૂક પર ૪ સપ્ટેમ્બરની એક્સપાયરીવાળી ચાંદીની કિંમત ખુલતાની સાથે જ ૧૨૯૬ સસ્તી થઈને ૧૨,૩૦,૮૦૩ પ્રતિ કિલોગ્રામ પર આવી ગઈ હતી, જે અગાઉના કારોબારી દિવસે ૧૨,૩૬,૦૯૯ પર બંધ થઈ હતી. આ સમાહની શરૂઆતથી જ ચાંદીમાં સતત ઘટાડો થઈ રહ્યો છે. ગત શુક્રવારે ચાંદી ૧૨,૩૭,૪૧૦ પર બંધ થઈ હતી, જે બે દિવસના ઘટાડા બાદ હવે ૧૨૬૦૭ પ્રતિ કિલોગ્રામ સસ્તી થઈ ગઈ છે. આ નવા ઘટાડા સાથે ચાંદી હવે તેના ઓલ ટાઈમ હાઈ લેવલ ૧૪.૨૦ લાખની સરખામણીએ લગભગ અડધી કિંમતે મળી રહી છે. વર્ષ ૨૦૨૬ની શરૂઆતમાં જાન્યુઆરી મહિનામાં ચાંદી ૧૪ લાખની ઐતિહાસિક સપાટી વટાવી ગઈ હતી, પરંતુ ત્યારપછી તેમાં મોટો ઘટાડો આવ્યો છે. માત્ર ચાંદી જ નહીં, પણ સોનાના ભાવમાં પણ સતત ઘટાડો નોંધાઈ રહ્યો છે. સ્ક્રૂક પર મંગળવારે ૧૦ ગ્રામ ૨૪ કેરેટ સોનાનો ભાવ ૧૫૬૬ ઘટીને ૧,૪૫,૩૫૧ પર આવી ગયો હતો, જે સોમવારે ૧,૪૬,૯૧૭ પર બંધ થયો હતો. સોનું પણ ગત શુક્રવારના ૧,૪૭,૩૭૮ના રેટથી અત્યાર સુધીમાં ૨૦૨૭ જેટલું સસ્તું થઈ ચૂક્યું છે. જાન્યુઆરી મહિનામાં સોનાએ પણ પહેલીવાર પ્રતિ ૧૦ ગ્રામ ૧૨ લાખનો આંકડો પાર કર્યો હતો, જે હવે તેના હાઈ લેવલથી ઘણું સસ્તું મળી રહ્યું છે.

ટ્રમ્પે મેલોનીની મજાક ઉડાવતો મીમ શેર કર્યો, કહ્યું કે વધતા ઝઘડા વચ્ચે તેમને 'નિયંત્રણાત્મક હુકમ'ની જરૂર છે

વોશિંગ્ટન, યુએસ પ્રમુખ ડોનાલ્ડ ટ્રમ્પે ઇટાલીના વડા પ્રધાન જ્યોર્જિયા મેલોની સાથેના જાહેર ઝઘડાને સોશિયલ મીડિયા પર એક મીમ શેર કરીને એક પગલું આગળ વધાર્યું છે જે સૂચવે છે કે તેણી તેમના પ્રત્યે ઝનૂની છે. ટૂથ સોશિયલ પર પોસ્ટ કરતા, ટ્રમ્પે એક સંપાદિત ફોટોગ્રાફ શેર કર્યો છે જેમાં મેલોની હસતા અને તેમની તરફ ઉપર જોતા દેખાય છે, કેપ્શન સાથે: 'નિયંત્રણ હુકમની જરૂર છે.' આ પોસ્ટ એક મહત્વપૂર્ણ નાટો સમિટ પહેલા ઇટાલિયન નેતાની મજાક ઉડાવતી હોય તેવું લાગે છે જ્યાં બંને મળવાની અપેક્ષા છે. આ મીમ રવિવારે ટ્રમ્પ દ્વારા કરવામાં આવેલી શ્રેણીબદ્ધ પોસ્ટ્સમાંનો એક હતો, જેમાં ભૂતપૂર્વ યુએસ પ્રમુખ બરાક ઓબામા અને ભૂતપૂર્વ ફર્સ્ટ લેડી મિશેલ ઓબામાની બદલાયેલી છબી પણ શામેલ હતી. યુએસ પ્રમુખે ઇટાલીના વડા પ્રધાનને લક્ષ્ય બનાવતી સંપાદિત છબી પોસ્ટ કરી ટ્રમ્પનો તાજેતરનો સ્વાઈપ નાટો નેતાઓ ટુર્કીમાં ભેગા થવાના છે તેના થોડા દિવસો પહેલા આવ્યો છે, જ્યાં તેઓ અને મેલોની અન્ય જોડાણ સભ્યો સાથે ઉચ્ચ-સ્તરીય ચર્ચામાં હાજરી આપે તેવી અપેક્ષા છે. સોશિયલ મીડિયા પોસ્ટ બંને નેતાઓ વચ્ચે વધતા તણાવમાં વધારો કરે છે, જેમના સંબંધો તાજેતરના અઠવાડિયામાં સમાન રૂઢિચુસ્ત રાજકીય હોદ્દાઓ શેર કરવા છતાં બગડ્યા છે. ઝઘડો કેવી રીતે શરૂ થયો ટ્રમ્પે દાવો કર્યો હતો કે મેલોનીએ તાજેતરની ૨૭ સમિટ દરમિયાન વારંવાર તેમની પાસે ફોટોગ્રાફ માંગ્યો હતો અને સૂચવ્યું હતું કે તે તેમની સાથે જોવા માટે ઉત્સુક છે, ત્યારબાદ આ વિવાદ શરૂ થયો. તેમણે યુરોપિયન નેતાઓની પણ ટીકા કરી હતી, કહ્યું હતું કે ઇમિગ્રેશન અને ઉર્જા પર 'બધું ખોટું થયું છે', ચેતવણી આપી હતી કે જ્યાં સુધી આ મુદ્દાઓ પર ધ્યાન આપવામાં નહીં આવે ત્યાં સુધી યુરોપ નકારવાનું ચાલુ રાખશે. મેલોનીએ ટ્રમ્પના દાવાઓને નિશ્ચિતપણે નકારી કાઢ્યા, ઘટનાઓના તેમના સંસ્કરણને 'સંપૂર્ણપણે બનાવટી' ગણાવ્યું. 'હું અને ઇટાલી ક્યારેય ભીખ માંગતા નથી, તે ટ્રમ્પે કહ્યું. ઇટાલીના વડા પ્રધાને એ પણ ભાર મૂક્યો કે યુનાઈટેડ સ્ટેટ્સ સાથે મજબૂત સંબંધો જાળવવાનો અર્થ ઇટાલીની સ્વતંત્ર સ્થિતિ છોડી દેવાનો નથી. ટ્રમ્પની ટિપ્પણીનો ઇટાલી તરફથી તીવ્ર પ્રતિભાવ મળ્યો. વિવાદ બાદ વિદેશ પ્રધાન એન્ડ્રોનિયો તાજાનીએ વોશિંગ્ટનની આયોજિત મુલાકાત રદ કરી. મેલોનીએ પાછળથી કહ્યું કે તે સંયુક્ત પશ્ચિમમાં માને છે પરંતુ ઉમેર્યું કે મજબૂત ભાગીદારી પણ પ્રામાણિકતા અને પરસ્પર આદર પર આધારિત હોવી જોઈએ. તેણીની ટિપ્પણીઓ દર્શાવે છે કે જ્યારે ઇટાલી યુએસ સાથેના તેના જોડાણને મહત્વ આપે છે, ત્યારે તે જરૂર પડ્યે વોશિંગ્ટન સાથે અસંમત થવામાં શરમાશે નહીં. ઈરાન વચ્ચેના મતભેદો વિભાજનને વધુ ગાઢ બનાવે છે ઈરાન વિરુદ્ધ અમેરિકાના પ્રયાસોને સંપૂર્ણ સમર્થન આપવામાં ઇટાલીની અનિચ્છાને કારણે ટ્રમ્પ અને મેલોની વચ્ચેના સંબંધો નબળા પડ્યા હોવાના અહેવાલો વચ્ચે તાજેતરની વાતચીત આવી છે. આગામી નાટો સમિટમાં બંને નેતાઓ સામસામે આવવાના છે ત્યારે, ટ્રમ્પની નવીનતામ સોશિયલ મીડિયા પોસ્ટ તેમના વધતા જતા જાહેર રાજકીય ઝઘડા પર પ્રકાશ પાડશે તેવી શક્યતા છે.

ગુજરાતની ઓળખ એટલે સંત, સુરા અને સાવજનો ત્રિવેણી સંગમ! (સંત સુરા)

ગુજરાત એટલે માત્ર ભૂમિનું નામ નથી. તે એક સંસ્કાર છે. અને આ સંસ્કારના ત્રણ આધાર સ્તંભ છે - સંત, સુરા અને સાવજ! 'સંત' આપે છે કરુણા, 'સુરા' આપે છે શૌર્ય અને 'સાવજ' આપે છે સ્વમાન! ખેર, ગુજરાતની ભૂમિને આ ત્રણેયે જીવંત રાખેલ છે!

૧. સંત - ત્યાગની પરંપરા ગુજરાતની ધરતી સંતો વગર અધૂરી છે. સંત એટલે જેની પાસે લેવા માટે કંઈ નહીં, પણ આપવા માટે બધું હોય.

અ. જલારામ બાપા - અન્નદાતા વિરપુરના જલારામ બાપાએ ૨૦૦ વર્ષ પહેલા કહ્યું: "જેને જમાડયા તેને રામ મળ્યા". આજે પણ તેમના સદાવ્રતમાં કોઈ ભૂખ્યું સૂતું નથી. રોજ ૨ લાખથી વધુ લોકોને ભોજન મળે છે. બાપાએ કોઈ શાસ્ત્ર ન લખ્યું, પણ સેવા જ તેમનો ગ્રંથ બન્યો.

બ. નરસિંહ મહેતા - ભક્તિના સંત "વેષ્ણવ જન તો તેને કહીએ" લખનાર નરસિંહએ સમતાની વાત કરી. ગરીબી, અપમાન સહન કર્યું પણ હરિનું નામ ન છોડ્યું. તેમણે કહ્યું - સંત એટલે પર દુ:ખે દુ:ખી થનાર.

ક. ગંગા સતી - નારી શક્તિના સંત પતિના મૃત્યુ પછી સમાજે તરછોડી. પણ તેમણે પર કાવ્યો અને ભજન

દારા હજારો વિધવાઓને જીવવાનું બળ આપ્યું.

સંતનો સાર: સંત એટલે આપનાર હાથ. જે સમાજને સાંધે, તોડે નહીં.

૨. સુરા - શૌર્યની પરંપરા ગુજરાતે હંમેશા આકમણો જોયા છે. પણ દરેક વખતે કોઈને કોઈ સુરો ઊભો થયો છે.

અ. વીર મેઘમાયા ચારણ ૧૮૫૭ની ક્રાંતિ વખતે અંગ્રેજ અધિકારીએ કહ્યું "કર વસૂલો". મેઘમાયાએ કલમથી જવાબ આપ્યો અને તલવારથી લડ્યા. છેલ્લો શબ્દ હતો: "ચારણ સત્ય બોલે, ભલે ગરદન જાય".

બ. રાણા વાજા - કાઠી શૂરવીર જૂનાગઢના નવાબની જુલમ સામે ૭૨ ઘા ખાઈને પણ લડ્યા. કહ્યું "કાઠીનું લોહી ઠંડું ન હોય".

ક. આજના સુરા - સરહદના જવાન કચ્છ-ભુજની સરહદે ઉભેલા સૈનિકો પણ આજના સુરા છે. ૧૯૬૫ અને ૧૯૭૧ ના યુદ્ધમાં ગુજરાતના દીકરાઓએ બતાવ્યું કે સુરાપણું હજુ જીવે છે.

સુરાનો સાર: સુરા એટલે ડર નહીં! સ્વમાન માટે માથું આપવું! કિન્તુ, ઝૂકવું

નહીં!

૩. સાવજ - અસ્મિતાની પરંપરા દુનિયામાં એકમાત્ર જગ્યા જ્યાં એશિયાટિક સિંહ મળે - તે છે ગુજરાતનું ગીર.

અ. ગીરનો સિંહ ૧૮૦૦ માં ફક્ત ૨૦ સિંહ બચ્યા હતા. દુનિયાએ કહ્યું "હવે નહીં બચે". પણ ગુજરાતે હાર ન માની. આજે ૭૦૦ થી વધુ સિંહ છે. આ છે ગુજરાતીની જીદ.

બ. લોકજીવનમાં સાવજ ગામમાં કહેવત છે "સાવજ જેવો દીકરો". સિંહની બહાદુરી, એકલવાયું જીવન અને સ્વમાન એ આપણા આદર્શ છે. "સાવજની બોડમાં બાળ સૂતું" જેવા પ્રસંગો લોકમાનસમાં છે.

ક. સાવજ પાસેથી ૩ શીખ ૧. સ્વમાન: સાવજ ભીખ નથી માંગતો, શિકાર કરે છે. ૨. મર્યાદા: પોતાની હદમાં રહે છે. ૩. એકલતા: ટોળામાં નહીં, એકલો પણ જીવી શકે.

સાવજનો સાર: સાવજ એટલે ગુજરાતની ગરિમા. તે છે તો આપણે છીએ.

ટુર્કીમાં રાષ્ટ્રપતિ એર્દોગનનું અપમાન કરવા, ઇસ્લામ ધર્મ વિશે મજાક કરીને જનતાને નફરત માટે ઉશ્કેરવાના આરોપસર એક સ્ટેન્ડ-અપ કોમેડિયનની ધરપકડ

ટુર્કીએ એક સ્ટેન્ડ-અપ કોમેડિયનની ધરપકડ કરી છે, જેના પર તેમણે રાષ્ટ્રપતિ રેસેપ તેયપ એર્દોગનનું અપમાન કર્યું હતું અને ધર્મ વિશે મજાક કરીને લોકોને નફરત માટે ઉશ્કેર્યા હતા. ૩૨ વર્ષીય ડેનિઝ ગોકતાસને ગુરુવારે ઇસ્તંબુલ એરપોર્ટ પર સુરક્ષા દળો દ્વારા અટકાયતમાં લેવામાં આવ્યા હતા અને મીડિયા સૂત્રોના અહેવાલો અનુસાર, શુક્રવારે ફરિયાદીએ તેમના પર આરોપ મૂક્યા બાદ ઔપચારિક રીતે ધરપકડ કરવામાં આવી હતી. ગોકતાસના વકીલ મેટિન અસલાને ફોન દ્વારા જણાવ્યું હતું કે ધરપકડ બે મજાક પર આધારિત છે. એકમાં, ગોકતાસ 'સરમુખત્યાર' શબ્દનો ઉપયોગ કરે છે, જ્યારે બીજામાં તે ઇસ્લામના પવિત્ર ગ્રંથને ભગવાન દ્વારા મોકલવામાં આવેલ અંતિમ પુસ્તક હોવાની વાત કરે છે. કસ્ટડીમાં તેમના પ્રારંભિક નિવેદનમાં, હાસ્ય કલાકારે કહ્યું હતું કે તેમનો ધાર્મિક લોકોને અપમાનિત કરવાનો કોઈ ઈરાદો નથી અને છેલ્લા ત્રણ વર્ષથી શો દરમિયાન તેમને કોઈ ફરિયાદ નથી. એર્દોગનનું અપમાન કરવાના આરોપનો જવાબ આપતા, તેમણે કહ્યું કે 'સરમુખત્યાર' શબ્દ એક રાજકીય વર્ણન છે. 'અમે અપીલ કરીશું, વકીલ અસલાને કહ્યું. 'જો અપીલ નકારી કાઢવામાં આવે છે, તો અમારું લક્ષ્ય એ સુનિશ્ચિત કરવાનું રહેશે કે ફરિયાદીનો આરોપ શક્ય તેટલી વહેલી તકે તૈયાર થાય. ' ગોકતાસ દ્વારા ૮૦ મિનિટનું પ્રદર્શન ૨૪ જૂનના રોજ યુટ્યુબ પર અપલોડ કરવામાં આવ્યું હતું અને ત્યારથી તેને ૮.૬ મિલિયનથી વધુ વખત જોવામાં આવ્યું છે. ટુર્કીના ધાર્મિક બાબતોના અધિકારીઓએ દેશની દરેક મસ્જિદમાં મોકલવામાં આવેલા શુક્રવારના ઉપદેશમાં આ કેસનો ઉલ્લેખ કર્યો હોય તેવું લાગે છે. 'આધુનિક યુગની ગ્રાહક સંસ્કૃતિ, ડિજિટલ પ્લેટફોર્મનો આડંબર ઉપયોગ અને રમૂજની આડમાં આપણે જેને પવિત્ર માનીએ છીએ તેની મજાક ઉડાવવાની વધતી જતી વૃત્તિ ધીમે ધીમે આપણા બાળકોને આપણને વ્યાખ્યાયિત કરતા મૂલ્યોથી દૂર કરી રહી છે, 'અમે તેમાં જણાવ્યાં છે.

ગુજરાતના ૨૨૫ તાલુકામાં વરસાદ, વાપીમાં સવા ૮ અને કામરેજમાં સાડા ૭ ઇંચ, સુરત-નવસારીમાં શાળાઓ બંધ



ગુજરાતમાં છેલ્લા ૨૪ કલાકમાં ૨૨૫ તાલુકાઓમાં સાર્વત્રિક મેઘમહેર જોવા મળી છે. ખાસ કરીને દક્ષિણ ગુજરાતમાં મેઘરાજાએ ધમાકેદાર ભેટિંગ કરી છે. વાપીમાં સૌથી વધુ ૮ ઈંચ વરસાદ નોંધાતા, નીચાણવાળા વિસ્તારો જળમગ્ન બન્યા છે. જેના કારણે સામાન્ય જનજીવન પર વ્યાપક અસર પડી છે અને લોકો મુશ્કેલીમાં મુકાયા છે. ગુજરાતમાં મેઘરાજા ધમાકેદાર ભેટિંગ કરી રહ્યા છે. છેલ્લા ૨૪ કલાકમાં રાજ્યના ૨૨૫ તાલુકાઓમાં સાર્વત્રિક વરસાદ નોંધાયો છે. ખાસ કરીને દક્ષિણ ગુજરાતમાં મેઘરાજાએ સૈદ સ્વરૂપ ધારણ કર્યું છે, જેના કારણે અનેક નીચાણવાળા વિસ્તારો જળમગ્ન બન્યા છે અને સામાન્ય જનજીવન પર વ્યાપક અસર પડી છે. જેમાં વાપીમાં

સૌથી વધુ ૮ ઈંચ વરસાદ નોંધાયો છે. અમરેલીના ઉપરવાસમાં ખાબકેલા ભારે વરસાદને પગલે ટેબી ડેમમાં પાણીની ભરપૂર આવક થતાં ૩ મે ઓવરફ્લો થયો છે. પાણીની સપાટી જાળવવા માટે રાત્રે ૨:૩૦ કલાકે ડેમના ૬ દરવાજા ૦.૭૦ મીટર સુધી ખોલવામાં આવ્યા હતા. જો કે, હાલ આવક ઘટતાં ૨ દરવાજા ખુલ્લા રખાયા છે. તંત્ર દ્વારા અમરેલી, ફતેપુર, ચાપાથળ અને પ્રતાપપુરા સહિતના નીચાણવાળા ગામોને સાવચેત રહેવા સૂચના આપવામાં આવી છે. સુરત શહેરમાં સવારથી જ શરૂ થયેલા ધોધમાર વરસાદને કારણે સમગ્ર જનજીવન અસ્તવ્યસ્ત થઈ ગયું છે. રેલવે સ્ટેશન ગરનાળા સહિતના અનેક નીચાણવાળા વિસ્તારોમાં ઘૂંટણસમા પાણી ભરાઈ



ગયા છે. રસ્તાઓ પર વાહનોના ટાયર ડૂબી જાય એટલા પાણી ભરાતા વાહનચાલકો ભારે મુશ્કેલીમાં મુકાયા હતા અને અનેક વાહનો રસ્તામાં જ બંધ પડી ગયા હતા. બીજી તરફ, પાંડેસરા પોલીસ સ્ટેશન વિસ્તારમાં પાણી ભરાવાના કારણે વાહનોની લાંબી કતારો લાગી હતી. આ વિકટ પરિસ્થિતિમાં ટ્રાફિક જામ હળવો કરવા માટે પાંડેસરા પોલીસના અધિકારીઓ અને કર્મચારીઓ તાત્કાલિક સંકટમોચન બનીને રસ્તા પર ઉતરી આવ્યા હતા. પોલીસે દક્ષિણ તરફ ચાર રસ્તાથી લઈને ત્રિજ સુધીના અલગ-અલગ વિસ્તારોમાં ધોધમાર વરસાદ વચ્ચે પણ પ્રશંસનીય કામગીરી કરી ટ્રાફિક નિયમન હાથ ધર્યું હતું. હવામાન વિભાગ દ્વારા આગામી દિવસો માટે ભારેથી અતિભારે



વરસાદની આગાહી સાથે એલર્ટ જાહેર કરવામાં આવ્યું છે સાતમી જુલાઈએ સુરત, ડાંગ, તાપી, નવસારી, વલસાડ, દાદરાનગર હવેલી, ભાવનગરમાં રેડ એલર્ટ આપવામાં આવ્યું છે. નર્મદા, ભરૂચ, અમરેલીમાં ઓરેન્જ એલર્ટ. આઠમી જુલાઈ (આવતીકાલે)એ ડાંગ, નવસારી, વલસાડ, દમણ, દાદરા નગર હવેલીમાં ઓરેન્જ એલર્ટ છે. ભારે વરસાદની સ્થિતિને ધ્યાને રાખીને વહીવટી તંત્ર દ્વારા વિદ્યાર્થીઓની સલામતી માટે મહત્વનો નિર્ણય લેવાયો છે. સુરત મહાનગરપાલિકા અને જિલ્લાની તમામ નગરપાલિકા વિસ્તારની શાળાઓમાં મંગળવારે રજા જાહેર કરવામાં આવી છે.

**ન્યૂઝ ઓફ ગાંધીનગર દૈનિક**  
**સાહિત્ય સરિતા-**  
**આયોજક : પ્રદીપ રાવલ**



**NOG SS NO.:0101**  
**વિષય :** રથયાત્રા  
**શીર્ષક :** અમદાવાદની રથયાત્રા  
**પ્રકાર :** લેખ શબ્દો: ૩૫૦

અમદાવાદના જમાલપુર વિસ્તારમાં આવેલું શ્રી જગન્નાથજી મંદિર આજે શહેરની ધાર્મિક અને સાંસ્કૃતિક ઓળખનું પ્રતીક માનવામાં આવે છે. આ મંદિરનો ઇતિહાસ અંદાજે ૪૫૦ વર્ષથી પણ વધુ જૂનો માનવામાં આવે છે. શરૂઆતમાં આ સ્થળે સંત શ્રી હનુમાનદાસજીએ હનુમાનજીની સ્થાપના કરી હતી. ત્યારબાદ તેમના શિષ્ય સંત શ્રી સારંગદાસજી ભગવાન જગન્નાથના પરમ ભક્ત હતા. એવી લોકમાન્યતા છે કે પુરીની યાત્રા દરમિયાન તેમને સ્વપ્નમાં ભગવાન જગન્નાથના દર્શન થયા અને અમદાવાદ પરત જઈ ભગવાન જગન્નાથ, ભલભદ્ર અને સુભદ્રાજીની પ્રતિમાઓ સ્થાપવાની આજ્ઞા મળી. ત્યારથી આ સ્થાન શ્રી જગન્નાથજી મંદિર તરીકે પ્રસિદ્ધ બન્યું.

શ્રી જગન્નાથજી મંદિર માત્ર ધાર્મિક આસ્થાનું કેન્દ્ર જ નથી, પરંતુ વર્ષભર અનેક સામાજિક અને સેવાકીય પ્રવૃત્તિઓનું પણ કેન્દ્ર રહ્યું છે. મંદિર દ્વારા ગૌસેવા, અન્નદાન, સંતસેવા અને જરૂરિયાતમંદ લોકોની સેવાઓ કરવામાં આવે છે. તેથી આ મંદિર અમદાવાદના લોકો માટે માત્ર પૂજનું સ્થળ નહીં, પરંતુ લોકસેવાનું પણ એક કેન્દ્ર બની ગયું છે.

અમદાવાદમાં ભગવાન જગન્નાથની રથયાત્રાની શરૂઆત ઈ.સ. ૧૮૭૮માં મંદિરના મહંત શ્રી નરસિંહદાસજી મહારાજે પુરીની પરંપરાના આધારે કરી હતી. શરૂઆતમાં સામાન્ય ગાડામાં ભગવાનની નગરયાત્રા નીકળતી હતી, પરંતુ સમય જતાં તે ભવ્ય રથયાત્રામાં પરિવર્તિત થઈ. આ યાત્રા દર વર્ષે અષાઢ સુદ બીજના દિવસે યોજાય છે. માન્યતા અનુસાર વર્ષભર ભક્તો ભગવાનના દર્શન કરવા મંદિરે આવે છે, જ્યારે આ દિવસે ભગવાન પોતે જ રથમાં બિરાજીને પોતાના ભક્તોને દર્શન આપવા નગરમાં નીકળે છે, ખાસ કરીને એવા ભક્તો માટે જે મંદિરે પહોંચી શકતા નથી.

અમદાવાદની રથયાત્રાનું એક વિશેષ આકર્ષણ એ છે કે યાત્રા આશરે ૧૮ કિલોમીટરનો માર્ગ કાપીને શહેરના વિવિધ વિસ્તારોમાંથી પસાર થાય છે. માર્ગમાં અનેક સ્થળોએ ભક્તો દ્વારા ભગવાનનું પૂજન, ફૂલવર્ષા અને પ્રસાદ વિતરણ કરવામાં આવે છે. વર્ષોથી આ પરંપરાએ કોમી

એકતા, ભાઈચારો અને લોકભાગીદારીનું અનોખું ઉદાહરણ પૂરું પાડ્યું છે.

રથયાત્રામાં ભગવાન જગન્નાથ, ભલભદ્ર અને સુભદ્રાજીના ત્રણ ભવ્ય રથ નીકળે છે. યાત્રાની શરૂઆત પહેલાં પહિંદ વિધિ કરવામાં આવે છે, જેમાં માર્ગનું પ્રતિકાત્મક સ્વચ્છીકરણ કરવામાં આવે છે. ત્યારબાદ શણગારેલા હાથીઓ, અખાડાઓ, ભજનમંડળીઓ, સાંસ્કૃતિક ઝાંખીઓ અને હજારો શ્રદાળુઓ યાત્રામાં જોડાય છે. યાત્રા સરસપુર પહોંચે છે, જેને ભગવાનનું મોસાળ માનવામાં આવે છે, જ્યાં મહાભોગની પરંપરા નિભાવવામાં આવે છે. લાખો લોકો માર્ગમાં ભગવાનના દર્શન કરે છે અને સમગ્ર ગુજરાત માટે આ પ્રસંગ એક વિશાળ લોકોત્સવનું સ્વરૂપ ધારણ કરે છે.

**ભરત સાંગાણી (અમદાવાદ)**  
**★★★★★★**  
**NOG SS NO:- 364**  
**વિષય:-** રથયાત્રા  
**શીર્ષક:-** "અપાઢી બીજ આવી રે"  
**પ્રકાર:-** પદ્ય શબ્દો:- ૧૩૦

એ હાલો માનવિયું, આ અપાઢી બીજ આવી રે,  
 આજ માનવ - આંગણે ખૂબ જ ભક્તિભાવ લાવી રે.

વ્યોમે આ વીજળીના લિસોટા કેવા ઝબૂક્યા રે!  
 આજ મારા જગન્નાથ નગરચર્યા કરવા નીકળ્યા રે,  
 મારા પ્રભુજીની પધરામણી હર ઘર ખુશી લાવીને રે.

વરસ આખું જગન્નાથજી નિજમંદિરમાં જ રહેતા રે,  
 અપાઢી બીજે વિહારે નીકળીને ભક્તોને દર્શન દેતા રે,  
 આકાશે પણ વરસી વરસીને લાગણી ભીજાવી રે.

બલશાવી બલરામભૈયા ને સુભદ્રા ભગિની સંગે રે,  
 ચોરેચોટે પ્રસાદી વહેચાય ને રંગ લાવે અંગે રે,  
 મનમોહનનાં મામેરાં માટે સદ્ગાંધી જાય છે ફાવી રે.

આ "રથયાત્રામાં"- જોડાવા માનવમહેરામણ થનગને રે,  
 ક્યારે પહોંચે પ્રભુ દર્શન આપવા હેયું ખૂબ જ ઝંખે રે,  
 મારા જગતના નાથનાં દર્શનથી ઉજજવળ થાય ભાવિ રે.

વધાવી લો નાથને, આજની ઘડી બડી રળિયામણી રે,  
 પરભાવના પુષ્પપ્રતાપે જીવને મળે છે આવી ઘડી રે,  
 "પંકજ"- રીસાયેલા રસિયાને મનાવવાની ઘડી આવી રે.

**મનસુખભાઈ એચ. મકવાણા, પંકજ જરીવાલા (ઉપલેટા)**  
**★★★★★★**  
**NOGSS NO : 161**  
**વિષય :** રથયાત્રા  
**શીર્ષક :** સરવાણી સ્નેહની  
**પ્રકાર :** લેખ શબ્દો : ૧૬૮

"અષાઢસ્ય પ્રથમ દિને".. આકાશમાં ઘેરાતાં વાદળ અને ધરા પર વરસાતો વરસાદ.. આકાશ અને ધરતીના મિલનનો માસ એટલે અષાઢ! જાણે કે પ્રેમમિલનનો ઊત્સવ! વરસાદ અને માટીનું મિલન કે ભક્ત અને ભગવાનનું મિલન! આ એક જ માસ એવો છે કે જેમાં ભગવાન સામેથી ભક્તને મળવા જાય છે. કેવું અદ્ભુત અને અનોખું મિલન લાગે, જ્યારે ભગવાન જગન્નાથજી, પોતાનાં ભાઈ ભલભદ્ર અને બહેન સુભદ્રાની સાથે રથમાં બિરાજમાન હોય.. જગન્નાથજી પોતાનાં બંને હાથ ફેલાવીને નગરજનો અન્ય ભક્તોને પોતાનામાં સમાવી લેવા આતુર હોય.. સામાન્ય રીતે પવન સમુદ્રથી જમીન તરફ આવે પરંતુ જગન્નાથપુરી મંદિરની ધર્મ ધજા હંમેશા પવનની વિરુદ્ધ દિશામાં જ લહેરાય છે. એવું કહેવાય છે

કે એક પણ પંખી મંદિરની ઊપરથી ઊડતું નથી કારણકે ભગવાનથી ઊપર કોઈ જ નથી.  
 રથયાત્રાના દિવસે મંદિરમાં વિશ્વનું સૌથી મોટું રસોડું થાય છે. અમીર ગરીબ વચ્ચેની ખાઈ આ રસોડું પુરાઈ જાય છે. સૌ સાથે મળીને પ્રસાદ શ્રદાણ કરે છે.

ભગવાન નગરચર્યાએ નીકળે ત્યારે એ સંદેશો આપે છે કે ચોતરફ સ્નેહની સરવાણી હોય તો જીવનયાત્રા એ રથયાત્રા જેવી જ દિવ્ય બની જાય! અસ્તુ!

**શ્રીધા પંડ્યા (અમદાવાદ)**  
**★★★★★★**  
**NOG SS NO - 195**  
**વિષય:** રથયાત્રા  
**શીર્ષક:** અપાઢીબીજ  
**પ્રકાર:** પદ્ય કાવ્ય  
**શબ્દો:** ૬૮

પ્રભુ પધાર્યા અમ આંગણે ના કરતાં કોઈ ખીજ,  
 અવિનાશી ઓરા આવ્યા આજ અપાઢી બીજ.

સામે ચાલીને એ નીકળ્યા ભક્તોની ધરવા ધીજ,  
 ખબર અંતર પૂછશે પ્રભુ, આજ અપાઢી બીજ.

ખેડૂત ખેડજો ખેતર સાચવજો બળદ ને બીજ,  
 અનરાધાર મેઘો આવશે, આજ અપાઢી બીજ.

કચ્છ કે કાઠિયાવાડ, સોરઠ, સાબરની સીજ,  
 ઝાડું ઝાલાવાડ 'અમૃત' બનાસે અપાઢી બીજ.

પ્રભુ પધાર્યા પૂરી જગન્નાથ રથયાત્રામાં રીઝ,  
 આનંદ હર હેયે હલકવો આવી અપાઢી બીજ.

**અમૃત શ્રીમાળી (મહેસાણા)**  
**★★★★★★**  
**NOG SS NO 167**  
**વિષય:** "રથયાત્રા"  
**શીર્ષક:** "રથયાત્રા આસ્થાનું પર્વ"  
**પ્રકાર:** ગદ્ય  
**શબ્દો:** ૩૫૦

રથયાત્રાનો દિવસ એટલે અપાઢી બીજનો દિવસ અને આ દિવસે શ્રી કૃષ્ણ, ભલરામજી, બહેન સુભદ્રાજી રથમાં આરૂઢ થઈને નગરયાત્રાએ નીકળે છે. સૌથી ભવ્ય અને મુખ્ય રથયાત્રા અમદાવાદમાં યોજાય છે, ત્યારબાદ ભાવનગરની રથયાત્રા સૌથી મોટી ગણાય છે. આ સિવાય ભરૂચ (જે ગુજરાતની સૌથી જૂની રથયાત્રા પૈકીની એક છે) સુરત, રાજકોટ, વડોદરા અને જૂનાગઢ જેવા શહેરોમાં રથયાત્રા ધામધૂમથી નીકળે છે. રથયાત્રા એ હિન્દુ ધર્મનો એક મુખ્ય રથ ઉત્સવ છે, જે દર વર્ષે અષાઢ સુદ બીજના દિવસે ઉજવાય છે.

ઓરિસ્સાના જગન્નાથપુરીમાં રથયાત્રા એકાદ મહિનો ચાલે છે. લાકડાના જુદાજુદા રથમાં શ્રી કૃષ્ણ, ભલરામજી, બહેન સુભદ્રાજી નગર યાત્રાએ નીકળે છે.

અમદાવાદમાં રથયાત્રાની શરૂઆત ૧૮૭૮માં થયેલી આ યાત્રા દર વર્ષે શહેરના જમાલપુર જગન્નાથ મંદિરથી નીકળીને ૧૫ કિલોમીટરથી વધુ અંતર કાપે છે. રથયાત્રામાં મુખ્ય આકર્ષણ રથની આગળ ચાલતા ગજરાજો, અખાડાના કરતબો, ભજનમંડળીઓ અને 'જય રણછોડ, માખણચોર' ના નારા સાથે ચાલતા ભાવિકો હોય છે.

ભરૂચની રથયાત્રા માટે વિશેષ બાબત એ છે કે ભરૂચમાં ભોઈ સમાજ અને ઓરિસ્સાના વેપારીઓ દ્વારા ૩૦૦ વર્ષ પૂર્વે નારિયેળના લાકડામાંથી પ્રથમ રથ બનાવવામાં આવ્યા હતા?

રથયાત્રા માટેના રથની વિશેષ બાબત એ છે કે રથને સંપૂર્ણપણે લાકડામાંથી બનાવવામાં આવે છે અને તેના મોટા પેડાં હોય છે. જગન્નાથપુરીના રથ આશરે ૪૫ ફીટ ઊંચો હોય છે.

પૌરાણિક માન્યતા એવી છે કે ભગવાન આભાર - નિહારીકા રવિયા કૃષ્ણ, ભલરામજી અને સુભદ્રાજી જ્યારે નગરચર્યાએ નીકળે છે અને ભક્તોને દર્શન આપીને પાવન કરે છે અને ભક્તો પણ દર્શન કરીને પોતાને ધન્ય માને છે.

રથયાત્રાનું પૌરાણિક મહત્વ એ છે કે પુરાણો અનુસાર, એકવાર ભગવાન શ્રીકૃષ્ણ અને ભલરામજી દ્વારકામાં હતા ત્યારે તેમની બહેન સુભદ્રાજીએ નગર જોવાની ઈચ્છા વ્યક્ત કરી હતી. ત્યારે ત્રણેય ભાઈ-બહેન રથમાં બેસીને નગરચર્યા કરવા નીકળ્યા હતા. એ દિવસ અપાઢી બીજનો દિવસ હતો ત્યારથી તે દિવસની યાદમાં આ રથયાત્રાનો ઉત્સવ ધામધૂમથી ઉજવાય છે.

ભાવનગર શહેરમાં અપાઢી બીજના દિવસે નીકળતી ભગવાન જગન્નાથજીની રથયાત્રા (ગુજરાતમાં બીજા અને દેશમાં ત્રીજા ક્રમની સૌથી મોટી ગણાય છે) અને ખૂબ જ પ્રખ્યાત છે. ૨૦૨૬માં ભાવનગરમાં ૪૧મી ભવ્ય રથયાત્રા યોજાઈ રહી છે, જેની તૈયારીઓ અને પોલીસ સુરક્ષાનું આયોજન પૂર્ણ થઈ ગયું છે.

આ રથયાત્રામાં હજારો ભક્તો, શણગારેલા રથ, ૧૦૦ જેટલી ટ્રકો અને ૨૦ ટ્રેક્ટરો સામેલ થાય છે. રથયાત્રાના સંવેદનશીલ રૂટ પર ૨૦૦થી વધુ પોલીસ જવાનો સાથે મેગા કોમ્બિંગ અને સુરક્ષા વ્યવસ્થા ગોઠવવામાં આવે છે. સુરતનાં કલાત્મક કાપડમાંથી તૈયાર કરાયેલા રથના ઘૂંટદર અને સુંદર શણગાર મુખ્ય આકર્ષણનું કેન્દ્ર હોય છે.

**નરેન્દ્ર ત્રિવેદી (ભાવનગર)**  
**★★★★★★**  
**NOG SS NO 166**  
**વિષય:-** રથયાત્રા  
**શીર્ષક:-** જય જગન્નાથ  
**પ્રકાર :-** પદ્ય. શબ્દો:- ૮૦

હેને જૂલતા પધાર્યા છે મારા વ્હાલા નાથ,  
 શણગારેલા રથમાં બિરાજ્યા છે જગન્નાથ.

નગરચર્યાએ નીકળ્યા જગન્નાથ આજ પ્રીતે,  
 ભલભદ્ર અને બહેન સુભદ્રા શોભે છે સંગે.

જય જગન્નાથના નારાથી ગુંજી રહ્યું ગગન.  
 ભક્તો હરિનાં ચરણોમાં કરી રહ્યા છે નમન.

વિવિધ સંગીતના વાદ્યોનો રેલાય મધુર નાદ,  
 ભજન અને કીર્તન કરીને ભક્તો કરે છે સાદ.

રથની દોરી ખેંચવા તલસી રહ્યાં સહુના હાથ,  
 ભક્તો પર કૃપા વસાવવા બેઠા છે જગન્નાથ.

છપ્પનભોગનો થાળ આરોગી રહ્યાં હરિ આજ,  
 'મુરલી' હરિને વિનવે છે પૂરી કરજો મારી આશ.

રચના :- ધનજીભાઈ ગઢીયા 'મુરલી' (જુનાગઢ)

# કોંગ્રેસે "રામ કાલ્પનિક છે એવું કહીને રામસેતુ તોડવાની મંજૂરી આપી" - એ દુષ્પચારનું સત્ય

ડૉ. કૌશિક ચૌધરી  
 ઘરે ઘરે ફરી જૂઠ ફેલાવી હિંદુઓમાં એક પણ સિવાય બધા પક્ષો પ્રત્યે કોમી ઝેર ભરતા અને લોકતંત્રને મૂળથી ખાતમ કરી રહેલા દુષ્પચારકોનું એક સૌથી મોટું જૂઠ રામસેતુ બાબતે છે. રામ મંદિરનું આંદોલન ૧૯૮૩ માં પુનઃ શરૂ કરાવનાર, અયોધ્યા, કાશી અને મથુરા ત્રણેયની માંગ કરાવનાર અને ૧૯૮૮ માં રામ મંદિર બનાવવા તૈયાર થઈ જનાર કોંગ્રેસને રામ વિરોધી સાબિત કરવા એક જૂઠ ફેલાવી દેવાયું છે કે કોંગ્રેસે રામસેતુ તોડવા કોર્ટમાં એફિડેવિટ આપ્યું કે રામ કાલ્પનિક છે. જ્યારે અન્ય તમામ મુદ્દાની જેમ આ મુદ્દામાં પણ આખું સત્ય અલગ છે.



જ હતી કે ત્યાં ચૂનાના પથ્થરો (ન્દીજઈ જરૂદ્ધજઈ) અને રેતીનો એક સળંગ પટ્ટો છે. પરંતુ, તત્કાલીન સરકારી અને વહીવટી દ્રષ્ટિકોણથી તેને એક 'પ્રાકૃતિક/ભૌગોલિક રચના' (દ્રઈકિંદ્રિંદ્ર ક્ષિદ્રિંદ્ર) માનવામાં આવતી હતી. વાજપેયી સરકારે જ્યારે જહાજો પસાર કરવા માટેના 'એલાઈનમેન્ટ નેટ' ને મંજૂરી આપી, ત્યારે એ જ સ્ટ્રક્ચરની વચ્ચેથી ચેનલ ખોદવાની વાત હતી. સરકારે તેને ધાર્મિક પ્રતીકને બદલે માત્ર એક ભૌગોલિક અવરોધ ગણીને આર્થિક અને વ્યાપારિક કાલ્પના માટે પ્રોજેક્ટ મંજૂર કર્યો હતો.

પણ ૨૦૦૪ માં વાજપેયી સરકાર ચૂંટણી હારી ગઈ અને ૨૦૦૫ માં તેણે માન્ય કરેલો આ પ્રોજેક્ટ શરૂ થયો ત્યારે મનમોહન સિંહની 'છ સરકાર આવી ગઈ હતી. ૨ જુલાઈ ૨૦૦૫ના રોજ યુપીએ સરકારે જ્યારે પ્રોજેક્ટનું સિદ્ધાંત ઉઠાવતું કર્યું, ત્યારે તરત જ આ પ્રોજેક્ટે ધાર્મિક રંગ પકડ્યો. વિશ્વ હિંદુ પરિષદ અને ઈજીજી દ્વારા સત્તાવાર રીતે 'રામસેતુ બચાવો' આંદોલનની શરૂઆત થઈ. આ આંદોલનને સંગઠિત કરવા માટે ફરૂં ના તત્કાલીન અધ્યક્ષ અશોક સિંઘલ અને અન્ય નેતાઓની આગેવાની હેઠળ 'રામચરમ રામસેતુ રક્ષા મંચ' ની સ્થાપના કરવામાં આવી, જેણે દેશભરમાં રસ્તા પર ઉતરીને દેખાવો શરૂ કર્યા. વીએચપી અને અન્ય સંગઠનોએ આ 'પ્રાકૃતિક સ્ટ્રક્ચર' ને 'માનવનિર્મિત રામસેતુ' ગણાવીને આંદોલન શરૂ કર્યું, જે તેમણે વાજપેયી સરકાર વખતે નહોતું કર્યું. વાજપેયી સરકારના અરુણ જેટલી સહિત એ બધા ભાજપીઓ રામસેતુને ત્યાં સુધી કુદરતી રચના જ માનતા હતા અને તોડવા તૈયાર હતા. પણ હવે કોંગ્રેસ સત્તામાં આવતાં એમણે ફરી રામ યાદ ઉઠાવી રહ્યા હતા, અને રામ મંદિરની જેમ રામ સેતુ માટે હિંદુ સમાજને ઉચ્ચ બનાવવામાં આવ્યો. યુપીએ સરકાર વાજપેયી સરકારમાં કાળજી વર થયેલા નિર્ણય મુજબ જ

કામ આગળ ધપાવી રહી હતી ત્યારે ૨૦૦૭ માં સુબ્રમણ્યમ સ્વામીએ કોર્ટમાં આ મામલે કમીટીની રજૂ કરી દીધી, જેના જવાબમાં ભારત સરકારના સાંસ્કૃતિક મંત્રાલય હેઠળ આવતા આર્કિયોલોજિકલ સર્વે ઓફ ઈન્ડિયા (છજી) દ્વારા એક સોગંદનામું (છકકેઢકેઢકે) રજૂ કરવામાં આવ્યું જેમાં જણાવાયું કે વાલ્મીકિ રામાયણ કે રામચરિતમાનસ જેવા પ્રાચીન પૌરાણિક ગ્રંથોને ઐતિહાસિક દસ્તાવેજો માની શકાય નહીં. વધુમાં, ભગવાન રામના ઐતિહાસિક અસ્તિત્વનો કે રામસેતુ માનવનિર્મિત હોવાનો કોઈ વૈજ્ઞાનિક કે ઐતિહાસિક પુરાવો નથી. આ એજ વાત હતી જે વાજપેયી સરકાર વખતે આ પ્રોજેક્ટ પર કામ કરતી વખતે સ્વીકારાયેલી હતી. અને એટલે જ છજીના અધિકારીઓએ એ લખીને કોર્ટમાં આપી દીધી. પણ આ લેખિત નિવેદનને કારણે દેશભરમાં ભારે વિવાદ સર્જાયો. વિરોધને પગલે યુપીએ સરકારે તાત્કાલિક આ એફિડેવિટ પાછું ખેંચી લીધું હતું અને છજીના એ બે ઉચ્ચ અધિકારીઓને સસ્પેન્ડ કર્યાં હતા.

તત્કાલીન સંસ્કૃતિ મંત્રી અંબિકા સોનીએ સ્પષ્ટતા કરી હતી કે આર્કિયોલોજિકલ સર્વે ઓફ ઈન્ડિયા (છજી) ના અધિકારીઓએ અંતિમ ડ્રાફ્ટ મંત્રીને બતાવ્યા વિના જ સીધો કોર્ટમાં રજૂ કરી દીધો હતો. સરકારે આ મોટી ભૂલ માટે છજીના બે વરિષ્ઠ અધિકારીઓ (ડિરેક્ટર ઓફ મોન્યુમેન્ટ્સ અને ડિરેક્ટર ઓફ એડમિનિસ્ટ્રેશન) ને સસ્પેન્ડ પણ કર્યા હતા. કાયદાકીય અને સરકારી રેકોર્ડ મુજબ કોંગ્રેસનું સત્તાવાર સ્ટેન્ડ એ જ હતું કે આ એક 'બ્યુરોક્રેટિક ભૂલ' (અધિકારીઓની ચૂક) હતી, સરકાર રામના અસ્તિત્વને નકારતી નથી. જ્યાં સુધી કોંગ્રેસનો પ્રશ્ન હતો, તે ગાંધીજીના રામરાજ્યના વિચાર પર જ ઊભી થયેલી પાટી હતી. જવાહરલાલ નહેરૂએ પોતાના પુસ્તક ડિસ્કવરી ઓફ ઈન્ડિયામાં રામાયણ અને મહાભારતને ભારતનો ઇતિહાસ કહ્યો છે અને રામ-કૃષ્ણને ભારતના પૂર્વજો કહી ભારતીય સંસ્કૃતિના ઘડવેયા અને લોકોના હૃદયમાં જીવતા મહાનાયકો ગણાવ્યા છે. નહેરૂ રામાયણને આર્યાના દક્ષિણમાં જવાનો ઇતિહાસ કહે છે, પહેલાં રાવણ અને પછી રામ લંકા બાજુ જાય છે અને રામાયણ કાળથી ઉત્તર અને દક્ષિણ વચ્ચેનો સુમેળ શરૂ થાય છે. :: દસ્તાવેજ અને ઐતિહાસિક સંદર્ભ (ઈકીટીહીજી) :: ૧. ભૌગોલિક અને ઐતિહાસિક પુરાવા: ૧૮૦૬ માં શિવિશ કમાન્ડર એ.ડી. ટેલર દ્વારા રજૂ કરાયેલો 'સેતુસમુદ્ર શિપિંગ કેનાલ પ્રોજેક્ટ' નો સૌપ્રથમ સત્તાવાર પ્રસ્તાવ.

૧૯૬૬ માં નાસા (નૅશનલ એવિએશન ઓફ સ્પેસ એન્ડ એરોનાટિક્સ) ની સેટેલાઈટ તસવીરો. ૨. દ્રઢજ (વાજપેયી) સરકાર દ્વારા પ્રોજેક્ટની મંજૂરીના સંસદીય રેકોર્ડ્સ: કેન્દ્રીય બજેટ (વર્ષ ૨૦૦૦-૦૧) : તત્કાલીન નાણામંત્રી શ્રી યશવંત સિન્હાનું બજેટ ભાષણ, જેમાં આ પ્રોજેક્ટના અભ્યાસ માટે ₹૪.૮ કરોડની ફાળવણીનો ઉલ્લેખ છે. શિપિંગ મંત્રાલયની મંજૂરી ફાઈલો (૧૯૯૮ - ૨૦૦૪): જેમાં રામસેતુને કાપીને પસાર થતા 'એલાઈનમેન્ટ નેટ' (છકેઢકેઢકે) ને સૈદ્ધાંતિક મંજૂરી આપવામાં આવી. આ દસ્તાવેજો પર તત્કાલીન શિપિંગ મંત્રીઓ (અરુણ જેટલી, વેદપ્રકાશ ગોયલ, શતુઘ્ન આભાર - નિહારીકા રવિયા સિન્હા) ની સહીઓ નોંધાયેલી છે (જેનો સંસદમાં પણ રેકોર્ડ પર ઉલ્લેખ કરાયો હતો).

૩. છ સરકારની કાર્યવાહી અને છજીનું એફિડેવિટ: ૨ જુલાઈ ૨૦૦૫: વડાપ્રધાન ડૉ. મનમોહન સિંહ દ્વારા મદુરાઈમાં પ્રોજેક્ટનું સત્તાવાર ઉઠાવન. સુપ્રીમ કોર્ટ (૨૦૦૭): ડૉ. સુબ્રમણ્યમ સ્વામી દ્વારા પ્રોજેક્ટ રોકવા અને રામસેતુને રાષ્ટ્રીય સ્મારક જાહેર કરવા કરાયેલી અરજી. સપ્ટેમ્બર ૨૦૦૭: ભારત સરકારના આર્કિયોલોજિકલ સર્વે ઓફ ઈન્ડિયા (છજી) દ્વારા સુપ્રીમ કોર્ટમાં રજૂ કરાયેલું એફિડેવિટ અને ત્યારબાદ ભારે વિવાદ થતા તેને પાછું ખેંચી લેવાની સુપ્રીમ કોર્ટની કાર્યવાહીનો રેકોર્ડ. અધિકારીઓ પર કાર્યવાહી: તત્કાલીન સંસ્કૃતિ મંત્રી અંબિકા સોનીનું સત્તાવાર નિવેદન અને ડ્રાફ્ટ મંત્રીને બતાવ્યા વિના કોર્ટમાં રજૂ કરવા બદલ છજીના બે ઉચ્ચ અધિકારીઓ (ડિરેક્ટર ઓફ મોન્યુમેન્ટ્સ અને ડિરેક્ટર ઓફ એડમિનિસ્ટ્રેશન) ના સસ્પેન્શનનો સરકારી આદેશ. ૪. કોંગ્રેસની વિચારધારાના સાહિત્યિક સંદર્ભ: મહાત્મા ગાંધીનું 'રામરાજ્ય': ગાંધી વાંગમય અને 'હરિજન' પત્રિકામાં આદર્શ સમાજ માટે રામરાજ્યનો ઉલ્લેખ. પુસ્તક 'ધ ડિસ્કવરી ઓફ ઈન્ડિયા' (ભારત એક ખોજ): લેખક - જવાહરલાલ નહેરૂ. (પ્રકરણ: મહાકાવ્યો, ઇતિહાસ, પરંપરા અને દંતકથા). આ પુસ્તકમાં નહેરૂ દ્વારા રામાયણને આર્યાના દક્ષિણ તરફના પ્રસાર, ઉત્તર-દક્ષિણ સાંસ્કૃતિક જોડાણ અને રામ-કૃષ્ણને ભારતીય જનમાનસના મહાનાયકો તરીકે વર્ણવતો સ્પષ્ટ સંદર્ભ.

## રામ મંદિર પર બોલનારા વક્ફ જમીન કૌભાંડ પર કેમ ચૂપ છે?, યોગી આદિત્યનાથના સપા-કોંગ્રેસ પર પ્રહાર

ઉત્તર પ્રદેશના મુખ્યમંત્રી યોગી આદિત્યનાથે ૭ લેક્ષ્મી, ૨૦૨૬ના રોજ પ્રતાપગઢમાં જનસભા સંબોધી હતી. તેમણે સમાજવાદી પાર્ટી અને કોંગ્રેસ પર આકરા પ્રહારો કર્યા હતા. યોગીએ અયોધ્યા રામ મંદિર દાન ચોરી અને વક્ફ બોર્ડની જમીનોના મુદ્દે વિપક્ષના બેવડા ધોરણો પર સવાલ ઉઠાવ્યા. તેમણે કહ્યું કે વિપક્ષની રાજનીતિ જોઈ કાચિંડા પણ શરમાઈ જાય. યોગીએ પોતાની સરકારના વિકાસ કાર્યોની પણ પ્રશંસા કરી. ઉત્તર પ્રદેશના મુખ્યમંત્રી યોગી આદિત્યનાથે મંગળવારે (૭ લેક્ષ્મી, ૨૦૨૬) પ્રતાપગઢમાં એક જનસભાને સંબોધતા સમાજવાદી પાર્ટી (જી) અને કોંગ્રેસ પર આકરા પ્રહારો કર્યા હતા. મુખ્યમંત્રીએ અયોધ્યા રામ મંદિરના દાનની ચોરીના કેસનો ઉલ્લેખ કરીને વિપક્ષ પર બેવડા ધોરણો અપનાવવાનો આરોપ લગાવ્યો હતો. તેમણે સવાલ ઉઠાવ્યો હતો કે અયોધ્યાની એક ઘટનાને લઈને હિન્દુ આસ્થા પર



હુમલો કરતો વિપક્ષ વક્ફ બોર્ડની જમીનોના મુદ્દે કેમ મૌન છે? કાચિંડા પણ શરમાઈ જાય તેવી રાજનીતિ વિપક્ષી પાર્ટીઓ પર આકરા કટાક્ષ કરતા યોગી આદિત્યનાથે જણાવ્યું હતું કે, xસમાજવાદી પાર્ટી અને કોંગ્રેસના રાજકીય યુ-ટર્ન જોઈને તો કાચિંડા પણ શરમાઈ જાય. આજે અયોધ્યા વૈશ્વિક સ્તરે આકર્ષણનું કેન્દ્ર બન્યું છે અને દેશ-વિદેશમાંથી લાખો લોકો ત્યાં આવી રહ્યા છે. જેનું વિપક્ષને ભારે દુઃખ થઈ રહ્યું છે. આ લોકો માત્ર એક ઘટનાને પકડીને તેને એટલી ચગાવી રહ્યા છે. જેથી હિન્દુઓનું અપમાન કરી શકાય અને તેમની આસ્થાને ઠેસ


પહોંચાડી શકાય. xરામ મંદિર દાન ચોરી વિરુદ્ધ વક્ફ જમીનનો મુદ્દા યોગીએ વિપક્ષને સવાલ કર્યો કે, xહું સપા અને કોંગ્રેસને પૂછવા માંગુ છું કે અયોધ્યામાં થયેલી ચોરી પર તમે હિન્દુ આસ્થા સાથે રમત રમી રહ્યા છો, પરંતુ વક્ફના નામે વેચાયેલી હજારો હેક્ટર જમીન પર તમે ક્યારેય એક પણ શબ્દ બોલ્યા છો? xસીએમ યોગીએ દાવો કર્યો કે જે જમીન ગરીબો અને નબળા વર્ગના લોકોને ફાળવી શકાતી હતી, તેને કેટલાક ચોક્કસ લોકો દ્વારા વક્ફના નામે કબજે કરીને વેચી દેવામાં આવી. છતાં કોંગ્રેસ કે સપા આ મુદ્દે મોઢા પર તાળા લગાવીને બેઠા છે. રામ

## વરસાદી મોસમમાં ઘર અને આસપાસની જગ્યાને સુરક્ષિત રાખીએ... સ્વચ્છતા જાળવીએ અને સ્વસ્થ રહીએ...

વરસાદી મોસમ એટલે તાજગી અને લીલાછમ વાતાવરણ, પરંતુ સાથે જ વિવિધ જોખમો પણ વધી જાય છે. ઘરમાં અને ઘરની આસપાસ પાણી ભરાવો, કચરો, મચ્છર અને અનેક બીમારીઓનું જોખમ વધે છે. આ સમયે સાવધાની રાખવી અત્યંત જરૂરી છે. ખાસ કરીને નાના બાળકો અને વડીલો હોય તો વધુ કાળજી લેવી પડે છે.

વરસાદ શરૂ થતાં જ ઘરની છત, દીવાલો અને પાઈપલાઈન તપાસી લેવી જોઈએ. છત પર લીકેજ હોય તો તરત સુધારી લેવું. ઘરની બહારના નાળા અને ડ્રેનેજ સિસ્ટમ સાફ કરીને રાખવા જોઈએ જેથી પાણી ભરાઈ ન જાય. વીજળીના તાર અને સ્વીચોને પાણીથી દૂર રાખવા. વરસાદમાં વીજળી પડવાનું જોખમ વધે છે તેથી અનાવશ્યક ઈલેક્ટ્રોનિક વસ્તુઓનો ઉપયોગ ઓછો કરવો. ઘરની આસપાસના વૃક્ષો અને મકાનની દીવાલો તપાસો. નબળી ડાળીઓ કાપી નાખો જેથી તૂટીને પડવાનું જોખમ ન રહે. ઘરના બારી-બારણાં મજબૂત રાખો અને વરસાદના પાણીને અંદર આવવા ન દો. રસોડામાં ખોરાકને ઢંકીને રાખો અને ભીના વસ્ત્રોને તરત સુકવી લો. ભીનાશને કારણે ફૂગ અને બેક્ટેરિયા વધે છે, તેથી ઘરને હવાઉજાસથી ભરપૂર રાખવું. બાળકોને વરસાદમાં બહાર રમવા ન દો અને તેમના રમકડાંને સુકા રાખો.

નાના બાળકો અને વડીલો વરસાદી મોસમમાં સૌથી વધુ સંવેદનશીલ હોય છે. બાળકોમાં ઠંડી, ઉધરસ, તાવ અને ત્વચાના રોગો વધુ થાય છે. તેમના કપડાં હંમેશા સુકા અને સ્વચ્છ રાખો. પગને સંપૂર્ણપણે સુકવીને જ જૂતા પહેરાવો. વરસાદમાં બહાર જવાનું હોય તો વોટરપ્રૂફ જેકેટ અને છત્રીનો ઉપયોગ કરો. બાળકોના હાથ વારંવાર સાબુથી ધોવા અને તેમને મચ્છરથી બચાવવા માટે નેટ અથવા કીમનો ઉપયોગ કરો. વડીલોમાં હાડકાંના



દુખાવા, આર્થરાઈટિસ અને શ્વાસની તકલીફ વધી જાય છે. તેમને ભીના વાતાવરણમાં લાંબો સમય ન રહેવા દો. તેમના રૂમમાં હીટર અથવા ડીહ્યુમિડિફાયરનો ઉપયોગ કરી શકાય. તેમના ખોરાકમાં ગરમ વસ્તુઓ જેમ કે આદુ-તુલસીની ચા, સૂપ વગેરે આપો જેથી રોગપ્રતિકારક શક્તિ વધે. સ્લિપરી ફ્લોર પર પડવાનું જોખમ વધુ હોય છે તેથી ફ્લોરને સુકું રાખો અને જરૂરી હોય તો એન્ટી-સ્લિપ મેટ વાપરો. વડીલોની દવાઓ અને તબીબી સામગ્રી હંમેશા તૈયાર રાખો.

વરસાદમાં પાણી ભરાવાથી મચ્છર વધે છે જે ડેંગ્યુ, મલેરિયા જેવી બીમારીઓ ફેલાવે છે. ઘરની આસપાસના નાળા, ગટર અને ખાડાઓમાં પાણી ભરાઈ ન જાય તે માટે નિયમિત સફાઈ કરો. કચરો ક્યાંય પણ ન ફેંકો; તેને ઢંકેલા ડબ્બામાં રાખીને નિયમિત નિકાલ કરો. ઘરના ટેરેસ, બાલ્કની અને પોટ્ટામાં પાણી ભરાઈ ન જાય તેનું ધ્યાન રાખો. મચ્છરને રોકવા માટે મચ્છરદાની, મચ્છર ભગાડતી મશીન અને કુદરતી ઉપાયો જેમ કે તુલસી, લવંડર અથવા નીમના તેલનો ઉપયોગ કરો. ઘરમાં લાવિંસાઈડ અથવા ટેમિકોસ જેવા ઉત્પાદનોનો યોગ્ય ઉપયોગ કરી શકાય. પાણીના ટાંકી અને ફૂલરને ઢંકીને રાખો. ઘરની અંદર અને બહાર ધૂપ અથવા કેમિકલ ફોગિંગ કરાવી શકાય છે.

આ ઉપરાંત, વરસાદી મોસમમાં તાજા અને પોષ્ટિક ખોરાક લેવો, પુષ્કળ પાણી પીવું અને હાઈજીન જાળવવું. જો કોઈને તાવ, ઉલટી કે શ્વાસની તકલીફ થાય તો તરત ડોક્ટરની સલાહ લેવી. સમુદાય તરીકે પણ આસપાસની સફાઈમાં ભાગ લેવો જેથી આખો વિસ્તાર સ્વચ્છ અને સુરક્ષિત રહે.

વરસાદી મોસમનો આનંદ માણતા સમયે સાવધાનીને ક્યારેય અવગણશો નહીં. થોડી સાવધાની અને સમયસરની કાળજીથી આ મોસમને સુરક્ષિત અને આનંદમય બનાવી શકાય છે.

તસવીર અહેવાલ મહેન્દ્ર પટેલ અરવલ્લી

## ભૌતિકતાની ભીડમાં ખોવાતું માણસાઈનું સરનામું...!!!

આજે સવારે જ્યારે સુરજ ઊગે છે, ત્યારે તે કિરણોની સાથે એક નવી આશા લાવવાને બદલે દોડવાની એક નવી શરત લઈને આવે છે. આપણે બધા એક એવી અદ્રશ્ય સફરના મુસાફર બની ગયા છીએ, જ્યાં મંજિલ ક્યાં છે એ કોઈને ખબર નથી, પણ બસ બધાને એકબીજાથી આગળ નીકળી જવું છે. વૈભવના ઊંચા મહેલો અને ગાડીઓના હોર્નના ઘોંઘાટ વચ્ચે, હૃદયનો એક ખૂણો અસહ્ય શાંતિ અને એકલતાથી રડી રહ્યો છે. આપણી તિજોરીઓ ભલે છલકાઈ ગઈ હોય, પણ આત્મા સાવ કંગાળ થઈ ગયો છે.

xહાથમાં મોંઘા સ્માર્ટફોન તો આવી ગયા, પણ જેમની સાથે દિલ ખોલીને વાત કરી શકાય એવા સંબંધો ક્યાંક ખોવાઈ ગયા. x

જે ઘરોમાં ક્યારેક વહેલી સવારે વડીલોના ભજન અને બાળકોના કિલ્લોલથી ગુંજતી મોકળાશ હતી, ત્યાં આજે માત્ર દિવાલો છે, પરિવારો નથી. પૈસાની ચમકે આપણી આંખો અંજી દીધી છે, પરિણામે આપણને સામેની વ્યક્તિની લાગણીઓ દેખાતી બંધ થઈ ગઈ છે. આજે કોઈને નમવું નથી, કોઈને જતું કરવું નથી.

માત્ર પોતાની જાતને શ્રેષ્ઠ સાબિત કરવાની જીદમાં આપણે રોજ આપણા જ લોહીના સંબંધોની આહુતિ આપી રહ્યા છીએ. પ્રેમની જગ્યા હવે અપેક્ષાઓના કરારનામાએ લઈ લીધી છે. જો સામેવાળી વ્યક્તિ આપણી અપેક્ષા પર ખરી ન ઉતરે, તો આપણે વર્ષોના સંબંધને એક પળમાં તોડી નાખતા અચકાતા નથી.

સૌથી મોટો ઘા આપણા પરિવારોમાં 'જનરેશન ગેપ' એટલે કે બે

પેઢીઓ વચ્ચેના અંતરે કર્યો છે. આ અંતર હવે માત્ર વિચારો પૂરતું નથી રહ્યું, પણ તે હૃદયનું અંતર બની ગયું છે.

વડીલોની વેદના એવી હોય છે જેમણે આખું આયુષ્ય પરિવારને સીચવામાં વિતાવી દીધું, આજે એ જ વડીલો પોતાના જ ઘરમાં એક ખૂણામાં બેસીને પોતાના અસ્તિત્વની ભીખ માંગી રહ્યા હોય તેવો અનુભવ કરે છે. તેમને પૈસા નહીં, પણ માત્ર બે મિનિટનો આદર અને પ્રેમ જોઈએ છે.

જ્યારે યુવાનોની વિડમણા અલગ હોય છે. નવી પેઢી એક અજીબ ગૂંચળામણ જીવી રહી છે. તેમને સપના પૂરા કરવા છે, પણ સાથે જ પરંપરાઓના બંધનો અને અપેક્ષાઓનો બોજ તેમને કચડી રહ્યો છે. 'અમે કહીએ એ જ સાચું x ની જીવ વડીલો અને યુવાનો વચ્ચે ચાર્જના વોલ જેવી અભેદ દીવાલ ઊભી કરી દે છે.

આજના યુવાનોની સ્થિતિ એ કાચના ઘર જેવી છે, જે બહારથી સુંદર દેખાય છે પણ અંદરથી ગમે ત્યારે તૂટી જવાના ડરથી ટ્રેજે છે. કરિયર, ટકાવારી, સ્ટેટસ અને સોશિયલ મીડિયા પર 'લાઈક્સ' મેળવવાની આંધળી દોટમાં તેઓ પોતાની નિર્દોષતા ગુમાવી ચૂક્યા છે.

રાત-દિવસ એક કરીને, ઊંઘ વેચીને અને લોહીનું પાણી કરીને પણ જ્યારે તેઓ સમાજના માપદંડો પર ખરા નથી ઉતરતા, ત્યારે તેઓ અંદરથી ભાંગી પડે છે. આ ભીડમાં તેઓ એટલા એકલા છે કે પોતાનું દુઃખ રોઈ શકે એવું ખલું પણ તેમની પાસે નથી. જિંદગી જીવવાનો જે અસલી આનંદ હતો, તેને સફળતા નામના રાક્ષસે ગળી લીધો છે.

## કયો આઈડિયા બદનામ થઈ ગયો ?

'પેટ્રોલ છે?' બાઈકસવાર બાબુલાલે પેટ્રોલપંપ પર જઈને પેટ્રોલ ભરતા રાજુને પૂછ્યું. રાજુ આ નવતરને ફાટી આંખે જઈ રહ્યો.

'સાવ મગજમેટ લાગે છે. મગજને સ્કૂ નથી અથવા ઢીલો લાગે છે. સવારમાં સવારમાં કેવી કેવી હેવી નોટ આવે છે? એક તો ચા પીધી ન હોય. બગાસા પર બગાસા જીએસટી સાથે આવતા હોય. ઉંધ ઊડતી ન હોય સવારમાં કેવા વાહિયાત સવાલ પૂછે છે.' રાજુ મનમાં બડબડાવ્યો.

'તે કંઈ કહ્યું?' બાઈકસવાર બાબુલાલે પૂછ્યું.

'ના, અહીં ગરમાગરમ દાળવડા કે ઈડલી સંભાર વેચાય છે. પેટ્રોલપંપ એટેન્ડન્ટ રાજુએ સીધી બાત કરવાને બદલે બકવાસ બાત કરી.

'કેમ આડું બોલે છે?' બાબુલાલે અકળાઈને પૂછ્યું.

'સર, તમે સવાલ જ એવો પૂછો છો કે મગજ ધગી જાય. પેટ્રોલ પંપ પર પેટ્રોલ, ડિઝલ કે સીએનજી જ મળતું હોય ને? પાસ્તા કે બર્ગર થોડા મળતા હોય.' રાજુએ રોકડું પરમાવ્યું.

'એય અહીં પેલું પેટ્રોલ મળે છે?' બાબુલાલે માં પર અંગૂઠો અડાકડી દારૂની બોટલનો સંકેત કર્યો.

'એવું બધું ન મળે? હજુ પેટ્રોલ અને પોટલી મિક્સ કરવા સરકારે પરવાનગી આપી નથી. જો એવું પેટ્રોલ તમારી બાઈકમાં નાંખશો તો બાઈક નશોબાજની જેમ રોડ પર લૂઠકી જશે.' રાજુએ ચેતવણી આપી.

'એમ વાત છે? તારું પેટ્રોલ બહું મોંઘું પડે છે? બાબુલાલ બોલ્યા. બાબુલાલ પરચીસ રૂપિયામાં પેટ્રોલ ભરાવવાના ગુજરા હુઆ જમાના યાદ કરીને બબડ્યા.

'સાહેબ, તમારો પગારબગાર વધે છે કે નહીં? તમને ડીએ મળતું હશે? પછી પેટ્રોલ પોતાની પ્રાઈઝના પ્રગતિ કરે કે ન કરે?' રાજુએ પૂછ્યું.

'એય છોકરા, અહીં કટિંગ પેટ્રોલ મળશે?' બાબુલાલે માથું ખંજવાળતા ખંજવાળતા પૂછ્યું.

'સાહેબ, અહીં તમને પીએમ ચાયવાલા કે અપના અડાનું બોર્ડ દેખાય છે? તમે સવાર સવારમાં પેગ માર્યો લાગતો નથી, એટલે બહેકા બહેકા સવાલ પૂછી મારા દિમાગનું દહીં-લસસી કરો છો. મને મારું કામ કરવા દો. હજુ બોણી પણ થઈ નથી ને તમારા જેવા પોણિયા દોઢાઢાલા જેવા સવાલ પૂછે છે. તમે મારો દિવસ બગાડ્યો.' એમ કહી રાજુ બાબુલાલ પર ગરમ પાણીની જેમ ઉકળ્યો.

'અરે, તું નાહકનો નારાજ થાય છે. હું કટિંગ ચાનું પૂછતો નથી. તમે લોકો પેટ્રોલ ભરતા ઓછું પેટ્રોલ ભરી પેટ્રોલ તકડાવો છો અને તમારી શિક્ષક પૂરી થાય એટલે તમારા એજીપ્તીતાપાળખીતાને અર્ધી કિંમતે પેટ્રોલ વહેંચો છો તેનું પૂછું છું.' બાબુલાલે આંખ ઝીણી કરી પૂછ્યું.

'સાહેબ, તમારા કે મારા કપાળ પર ક્યાંય ચોર એવું લખ્યું છે? હું એવી જાકુબીના ધંધા કરતો નથી.' રાજુએ પોતાના માથા પરનું કલંક મિટાવ્યું.

'ભાઈ તું એક સવાલનો જવાબ આપ. સત્તામાં પેટ્રોલ મળે કે નહીં? કંઈક એવો જુગાડ કર સત્તા ભાવે પેટ્રોલ મળે.' બાબુલાલે આશાભરી નજરે

રાજુ તરફ મીટ માંડી.

'સાહેબ, તમારી પાસે પંચોતેર હજાર-એક લાખ રૂપિયા છે?' રાજુએ પૂછ્યું.

'સસ્તા પેટ્રોલની વાતમાં રૂપિયા ક્યાંથી આવે?' બાબુલાલ ચિલ્લાયા.

'કુલ ડાઉન. સાહેબ ગુસ્સો કરવાથી બીપી વધશે. તમારી પાસે રૂપિયા હોય તો કુવેત કે દુબઈ જતા રહો. સસ્તામાં પેટ્રોલ મળશે.' રાજુએ જુગાડ બતાવ્યો.

'અરે, કુવેત જવું હોય તો ભોપાલ આવવાનું ભોપાળું શું કામ કરીએ?' બાબુલાલે જોક કાઝટકા ધીરે સે લગાયા.

'જુવો સાહેબ, પહેલાં અમારા માલિકો નફો વધારવા પેટ્રોલમાં કેરોસીન એટલે કે ઘાસલેટ મિક્સ કરતા. ઘણીવાર કેરોસીનમાં નવટોંક પેટ્રોલ મિક્સ કરતા. ક્યારેક ડિઝલ કે ક્યારેક નેથાના ટેન્કરો પેટ્રોલના ટાંકામાં ઠાલવતા હતા. કોસ્ટ કટિંગ માટે એક નવો ધાંસુ આઈડિયા અમલમાં મુક્યો છે.' રાજુએ બાબુલાલના કાન પાસે કાન લાવીને રહસ્યસ્ફોટ કર્યો. બાબુલાલ હચમચી ગયા.

'મતલબ?' બાબુલાલે આશ્ચર્ય વ્યક્ત કર્યું. બાબુલાલનું મોં રેલવે ફાટકની જેમ ખુલ્લું જ રહી ગયું.

'સાહેબ, મોં બંધ કરો. મોઢામાં માખી ઘૂસી જશે તો કરિશમાકપૂરના એક્સ હસબંન્ડની જેમ ઉપર જતા રહેશો.' આમ કહી રાજુએ બે હાથથી બાબુલાલનું ભોડું બંધ કર્યું.

'કયો આઈડિયા 'બાબુલાલ ઉવાચ.

'પાણી અને પેટ્રોલ કદી મિક્સ થાય, ખરા?' રાજુએ વૈજ્ઞાનિક સવાલ પૂછ્યો. બે પ્રવાહી એકમેકમાં ભળે નહીં. કેમ કે, બંનેના ગુણધર્મ અલગ અલગ છે.

'રાજુભાઈ મોં સાંભળ્યું છે કે વડોદરાના તરસાવીના પેટ્રોલ પંપ પર પાણી મિશ્રિત પેટ્રોલ અપાતા હોવાથી લોકોએ પેટ ભરીને હંગામો કરેલ.' બાબુલાલે સમાચારનો હવાલો આપ્યો.

'મેરે હજુર, અમારા પેટ્રોલ પંપે આ અસાધારણ સિથિ હાંસલ કરીને બીજા પેટ્રોલપંપની બેન્ડ બજાવી દીધી છે. એક અમારે ત્યાં જ ઓડિનરી પાણીયુક્ત પેટ્રોલ-ડિઝલ, રેગ્યુલર પાણીયુક્ત પેટ્રોલ-ડિઝલ, મિનરલ પાણીયુક્ત પેટ્રોલ-ડિઝલ, અને આલ્કાઈન પાણીયુક્ત પેટ્રોલ-ડિઝલ મળે છે, એ પણ આઈએસઆઈ માર્કવાળુ આઈએસઓ ૮૦૦ ૧ સર્ટિફાઈડ પણ ખરું જ. તમામ માનાકોમાં ઉત્તીર્ણ થયેલ હોવાથી શ્રી કૃષ્ણ પણ તેના રથમાં અમારે ત્યાં જ પેટ્રોલ ડિઝલ પુરાવે છે.' રાજુએ ચોવીસ કરેટ કથીર જેવો હોલમાર્ક દાવો કર્યો. બાબુલાલે આખી ટાંકી ફૂલ કરાવી લીધી. અડધો કિલોમીટર બાઈક ચલાવ્યાં પછી ગણપત ગાંગડાને બાઈકને ધક્કો મારવા બોલાવી લીધો.

કહે છે કે મધ્યપ્રદેશના મુખ્ય મંત્રીના વાહનોમાં પાણીયુક્ત ડિઝલ પુરાવેલ. મશીનની ખરાબી કે ડ્રાઈવરની અણઆવડતને લીધે વાહનો બંધ થઈ ગયા અને અમારો અભૂતપૂર્વ આવિષ્કાર સમાન આઈડિયા મુનીની જેમ બદનામ થઈ ગયો. આખી એનર્જી ક્રાંતિની વાટ લાગી ગઈ!

ભરત વૈષ્ણવ